

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీరంగనాథ సుప్రభాతం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీరంగనాథ సుప్రభాతం ॥

అంభోరుహాణి వికసంత్యరుణస్య భాసా
శక్రస్య దిగ్భవతి పాటలీతా తద్దైవ |
మ్లూనా భవత్యుడుగణస్య రుచిర్జయ త్వం
శ్రీరంగనాథ భగవన్ తవ సుప్రభాతం ॥ 1 ॥

భృంగాః పతంతి కుముదాని విహాయ పద్మే -
ష్వార్తం రథాంగమిథునం సముపైతి యోగం |
రౌతీహ పక్షిపరిషత్పరితో జయ త్వం
శ్రీరంగనాథ భగవన్ తవ సుప్రభాతం ॥ 2 ॥

ఉద్యానసద్మసు విహృత్య సహ ప్రియాభి -
ర్నక్తం యువాన ఉపయాంతి పునర్నహాణి |
చంద్రో న భాతి సహ దీపగణైర్జయ త్వం
శ్రీరంగనాథ భగవన్ తవ సుప్రభాతం ॥ 3 ॥

నక్తం ప్రపాసు పథికాః సుఖసుప్తిభాజో
నిద్రాం విహాయ పరితః స్వపథాన్ ప్రయాంతి |
శోశ్రూయతే నిగమపాఠరవో జయ త్వం
శ్రీరంగనాథ భగవన్ తవ సుప్రభాతం ॥ 4 ॥

విప్రా గృహీతసకలోపకరాః ప్రయాంతి
స్నానాదికర్మకరణాయ కవేరకన్యాం |
సంకల్పయంతి వనితా వసతీర్జయ త్వం
శ్రీరంగనాథ భగవన్ తవ సుప్రభాతం ॥ 5 ॥

సహ్యద్రిజాపయసి చోషసి యాయజూకాః
స్నాత్వాగ్నిహోత్రశరణే ప్రణయంతి వహ్నిన్ |
వీధ్యాం పరిభ్రమతి భక్తతతిర్జయ త్వం
శ్రీరంగనాథ భగవన్ తవ సుప్రభాతం || 6 ||

గోవాజిహస్తిగణికాః పురతః స్థితాస్తే
వీణాధ్వనిః పరిజనా జలపూర్ణకుంభః |
సజ్జార్చకాశ్చ సకలా ఇతరే జయ త్వం
శ్రీరంగనాథ భగవన్ తవ సుప్రభాతం || 7 ||

వేదాంతయుగ్మముభయే విబుధాశ్చ సర్వే
త్వాం బోధయంతి ముదితాః స్తుతిభిః ప్రీయాభిః |
ఉత్తిష్ఠ శేషశయనాదవ తాన్ జయ త్వం
శ్రీరంగనాథ భగవన్ తవ సుప్రభాతం || 8 ||

|| ఇతి శ్రీరంగనాథ సుప్రభాతం సమాప్తం ||